



શ્રી જામનગર જિલ્લા સહકારી દૂધ ઉત્પાદક સંઘ લિમિટેડ

“હાલાર દૂધ ધારા”

રજીસ્ટ્રેશન નં. : જે એમ આર/સે (સં) દૂધ ૪૧૭૬૪, તા. ૧૫-૭-૨૦૧૩

તા. / /૨૦

સંઘ ના કામકાજ માટે પેક વાહન રાખવા બાબતે

આથી જામનગર જિલ્લા સહકારી દૂધ ઉત્પાદક સંઘ લી. ના વિવિધ તાલુકાના ગામડાઓ માં વેટનરી સવિસ માટે પેક વાહન ની તા.૦૧-૦૧-૨૦૨૩ થી ૩૧-૧૨-૨૦૨૩ સુધી ના સમય માટે ૨ પેક વાહન ૦૭ સીટર ની ભાડે થી જરૂરિયાત હોઈ, સદર કામગીરી માટે આ સાથે બીડેલ ફોર્મમાં ભાવ ભરી દૂધ સંઘ ની ઓફીસ ના સરનામાં પર બંધ કવર માં મોકલી આપવા જાહેરાત કરવામાં આવે છે આ ફોર્મ ભરવાની છેલ્લી તારીખ ૨૫-૧૨-૨૦૨૨ છે.

સરનામું

પ્લોટ-૪૩-બી,

હાપા ઉદ્યોગનગર,

MM ગ્લાસ સામે, અંબિકા વે બ્રીજ પાસે,

હાપા -૩૬૧૧૨૦ જામનગર

જનરલ મેનેજર

શ્રી જામનગર જી. સ. ડ. સં. લી.

ઓફીસ એડ્રેસ : પ્લોટ નં. ૪૩/B, હાપા ઇન્ડસ્ટ્રીયલ એરીયા, હાપા, જામનગર - ૩૬૧૧૨૦ ફોન નં. (૦૨૮૮) ૨૫૭૧૧૦૦

E-mail : jamnagardcmlpu@gmail.com



Scanned with OKEN Scanner



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

ફોર્મ નંબર :-

તારીખ -

વાહન પરિવહન ઇજારા માટેનું કરાર ફોર્મ

પ્રતિ,

શ્રી જનરલ મેનેજર સાહેબ,

શ્રી જામનગર જિલ્લા સહકારી દૂધ ઉત્પાદક સંઘ લી.,

જામનગર – ગુજરાત

વિષય – તા. ૦૧/૦૧/૨૦૨૩ થી તા. ૩૧/૧૨/૨૦૨૩ સુધીના સમય માટે પેક વાહન પરિવહન ઇજારા બાબતે

જય ભારત સહ ઉપરોક્ત વિષય અન્વયે અમો આપની જાહેરાતની શરતો અને નીચે દર્શાવેલ નોંધ / સૂચનાઓ તથા આ સાથે સામેલ કરાર ની શરતો નંબર ૧ થી ૪૫ સુધીને આધીન નીચે જણાવેલ ભાવથી ઇજારો રાખવા હું/અમો સમંત છું/છીએ.

અ. નં.	ભાડા પેટે પેક વાહનનું નામ	ભાવ / પ્રતિ કિલોમીટર દીઠ
૧.		

૧) સેન્ટર નું નામ:- હાપા, જામનગર

૨) વાહન પરિવહન સ્થળ- ગુજરાત રાજ્યની અંદર અને જામનગર જિલ્લા ની અંદરના ગામડા

૩) આ ઇજારામાં ફરનાર મારા /અમારા વાહન અંગેની તથા અન્ય જરૂરી માહિતી નીચે મુજબ છે.

(અ) ઇજારદારનું નામ :- _____

(બ) ઇજારદારનું સરનામું :- _____

મુકામ: _____ પોસ્ટ: _____ તાલુકો: _____ જિલ્લો: _____

ટેલિફોન નંબર : _____ મોબાઇલ નંબર _____

પાન કાર્ડનંબર: _____

(ક) મૂકવાપાત્ર પેક વાહનો ની સંખ્યા- _____



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

(5) મૂકવા પાત્ર વાહનની વિગત

અ.નં.	વાહન રજીસ્ટર માલિક નું નામ	વાહનની જાત	વાહન નંબર	રજીસ્ટર વર્ષ	વિમા પોલિસી નંબર
૧.					
૨.					

૪) ખાસ સૂચનાઓ

૧. કરાર વાચી સમજી વિગતે ભરવાનું રહેશે.

૨. કરાર જે નામે આપવામાં આવશે તે જ નામે સ્વીકારશે.

૩. આ ઇઝરો ટ્રાવેલિંગ એજન્સી ભરી શકશે.

૪. ઇજારા માં મૂકવામાં આવનાર પેક વાહન નું મોડેલ તા. ૦૧/૦૧/૨૦૧૭ કે તે પછીનું હોવું જોઈએ.

૫. વાહન પોતાની માલિકી નું છે કે ભાગીદારી માં તે ફોર્મમાં જણાવવાનું રહેશે. જો ભાગીદારી માં હોય તો ભાગીદારી નો દસ્તાવેજ ની પ્રમાણિત ખરી નકલ કરાર ફોર્મ સાથે જોડાણ કરવી જરૂરી છે.

૬. આ ફોર્મમાં હકીકત / માહિતી ખોટી જાહેર કરલી હોવાનું જણાશે તો કોટેશન ના મંજૂર કરવાને પાત્ર ગણાશે.

૭. બંને વાહન એક માલિક અથવા ટ્રાવેલિંગ એજન્સી પાસે થી મળશે તો તેમણે પેહલા પ્રાધાન્ય આપવામાં આવશે.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

શ્રી જામનગર જિલ્લા સહકારી દૂધ ઉત્પાદક સંઘ લિ. “હાલાર દુધ ધારા”

પરિવહન ઇજારા માટેનો કરાર

આથી અમો નીચે સહી કરનાર શ્રી જામનગર જિલ્લા સહકારી દૂધ ઉત્પાદક સંઘ લિ. હાલાર દુધ ધારા ડેરી, પ્લોટ નં – ૪૩/ B, હાપા ઉદ્યોગનગર, હાપા, જામનગર-૩૬૧૧૨૦ ના પક્ષકારનં:-૧ વતી સંઘના જનરલ મેનેજર શ્રી અને વાહન પરિવહનનો ઇજારો રાખનાર વ્યક્તિ પક્ષકાર નં:-૨ વતી શ્રી..... આ કરારખત ઉપર જરૂરી સહી સિક્કા કરશે. આ કરારનો અમલ તા:- થી તા..... અને સંઘને જરૂર જણાય ત્યાં સુધી રહેશે આ કરારની મુદત પુરી થવા અંગે લેખીત નોટીસ દ્વારા પક્ષકાર નં-૨ને જાણ કરવા સંઘ બંધાયેલ નથી મુદત પુરી થયે આ કરારનો આપોઆપ અંત આવશે અને એકબીજાની જવાબદારીઓ અને લેણાં દેણાં સમજીને છુટા થઈ શકશે ઉપરોક્ત કરારની મુદત વિત્યે બંને પક્ષકારો લેખીત સંમતીથી રૂટ પરિવહન ઇજારાની મુદતમાં વધારો કરી શકશે આ કરારની ૧ થી ૪૪ શરતો અમો બંને પક્ષકારોને કબુલ મંજૂર છે.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

શ્રી જામનગર જિલ્લા સહકારી દૂધ ઉત્પાદક સંઘ લી. “હાલાર દૂધ ધારા”

વેટેનરી વાહન પરિવહન ઇજારાની શરતો

૧. વ્યાખ્યાઓ.

- સંઘ:- શ્રી જામનગર જિલ્લા સહકારી દૂધ ઉત્પાદક સંઘ લિ.
- ડેરી:- હાલાર દૂધ ધારા ડેરી
- ચેરમેનશ્રી:- શ્રી જામનગર જિલ્લા સહકારી દૂધ ઉત્પાદક સંઘ લિ. ના બંધારણની રૂઢિચુસ્ત ચુંટાયેલા અને સંઘના વડા તરીકેનો હોદ્દો સંભાળતા હોય તે.
- જનરલ મેનેજર :- વહીવટીય વડા તરીકેનો હોદ્દો સંભાળતા હોય તે પગારદાર કર્મચારી.
- અધિકૃત અધિકારી:- સંઘનું કામકાજ સંભાળતા સંઘના પગારદાર કર્મચારી.
- પક્ષકાર નંબર-૧:- જનરલ મેનેજર.
- પક્ષકાર નંબર-૨ :- વાહન પરિવહનનો ઇજારો રાખનાર વ્યક્તિ.

૨. દર મહીને ચાલેલા રનીંગ કી.મી. ના રૂપિયા પ્રતિ કી.મી. મુજબ આપવામાં આવશે.

૩. જ્યારે ગાડીમાં કોઈ ખરાબી સર્જાય અથવા ડ્રાઇવર હાજર ન હોય ત્યારે બીજી ગાડી અથવા બીજા ડ્રાઇવરની વ્યવસ્થા કરી આપવાની જવાબદારી પક્ષકાર ૨ ની રહેશે. જ્યાં સુધી બીજી ગાડી ની વ્યવસ્થા ન કરી આપે તો ત્યાં સુધી ના મુસાફરી ભથ્થાની જવાબદારી રહેશે. જો યોગ્ય કારણ સિવાય નક્કી કરેલા સમય કરતા મોડા પહોંચશે તો દંડ પેટે રૂપિયા ૫૦૦ વાહન બીલ માંથી કપટ કરવામાં આવશે. જેનો આખરી નિર્ણય પક્ષકાર નંબર-૧ નો રહેશે.

૪. પક્ષકાર નંબર-૨ એ સંઘ કે ચિલિંગ સેન્ટરના ડોક ઉપરથી ખાલી કેનો, તેમજ ટાંકણ અને ફેટ ટેસ્ટીંગ મશીન, મિલ્કો ટેસ્ટર, એસીડ/ આલ્કોહોલ, સાઇનો, સાયરન તેમજ પશુ ચિકિત્સક યોજના હેઠળ મોકલાતી સાઇન સામગ્રી તેમજ મંડળીઓમાંથી સંઘને કે સંઘમાંથી મંડળીઓને મોકલવામાં આવતી લેખીત નોંધ (પત્ર માહિતી વિગેરે) તથા દૂધની ડેરીમાં બનતી તમામ બનાવટો સંઘની સુચના મુજબ લઈ જવાની અને તેની સોંપણી સારી હાલતમાં વ્યવસ્થિત કરવાની કે કરાવવાની રહેશે. અને તેના નિયમ મુજબ પરસ્પર સહીઓ લેવાની તથા આપવાની જવાબદારી રહેશે. સદર તમામ વસ્તુઓ ચઢાવવા /ઉતારવાની જવાબદારી પક્ષકાર નંબર-૨ની રહેશે. આ વસ્તુઓના હીસાબ તથા ટ્રકશીટ સંઘ નક્કી કરે તે રીતે રાખવાની જવાબદારી પક્ષકાર નંબર-૨ની રહેશે. તેજ પ્રમાણે મંડળીઓમાંથી અથવા ચિલિંગ



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

સેન્ટ્રેલી સોંપાતી સાધન સામગ્રી તથા ચીજ વસ્તુઓ સંઘ ઉપર પહોંચાડવાની રહેશે. આ અંગે કોઈ કસુર થશે તો જનરલ મેનેજર પક્ષકાર નંબર-૨ને યોગ્ય દંડ કરી શકશે.

૫. વખતો વખત સંઘે નક્કી કરેલ રૂટ તેમજ સમયપત્રક મુજબ પક્ષકાર નંબર-૨એ વાહન ડેરી ઉપરથી પ્રસ્થાન કરવાનું રહેશે. આ સમયપત્રકમાં ફેરફાર કરવાની તેમજ કોઈપણ રૂટને વધારવાનો કે ઘટાડવાનો અધિકાર સંઘને રહેશે. આકસ્મિક સંજોગોમાં રૂટ મોકૂફ રાખી શકાશે સંજોગોવશાત રૂટમાં થયેલ ફેરફાર મુજબ ચુકવણી કરવામાં આવશે અને આ પ્રકારના ફેરફાર કરવાની સત્તા જનરલ મેનેજર ની રહેશે.
૬. પક્ષકાર નંબર-૨એ સંઘ તરફથી પશુપાલન, દૂધ ઉપાર્જન કાર્ય હેતુ માટે મોકલવાના પ્રતિનિધી કર્મચારીઓને લાવવા લઈ જવાના રહેશે આ સિવાયનું કોઈપણ અનઅધિકૃત વ્યક્તિ કે માલસામાન વહન તથા બીજા જરૂરી રોકાણ અક્ષમ્ય ગણાશે. અને તે અંગે દંડ સમય કપાત અથવા ઈજારો રદ થવા સુધીની શિક્ષાને પાત્ર રહેશે રૂટનું વાહન ગમે તે સમયે ગમે ત્યાં તપાસવાનો સંઘને અધિકાર રહેશે સંઘ જણાવે ત્યારે મંડળીઓના પ્રતિનિધીઓ તથા કર્મચારીઓ લઈ જવા અથવા લાવવાના રહેશે સંઘના કર્મચારીઓને વાહનના આગળના ભાગમાં (કેબીનમાં) બેસાડવાના રહેશે.
૭. ડેરીના આ રૂટના કામકાજ સિવાય બીજા કોઈપણ કામ અંગે વાહનની જરૂર પડે ત્યારે પક્ષકાર નંબર-૨એ વાહન આપવાનું રહેશે આ કામ માટે તેના ટેન્ડરનો ભાવ જે હશે તે ચુકવવામાં આવશે તથા પક્ષકાર નંબર-૨એ રૂટના કામકાજ સિવાયના કામની ડેરી તરફથી મળેલ સુચનાઓ અમલ કરવા બંધાયેલ ગણાશે.
૮. ડેરી સાથે થયેલ ઈજારો પક્ષકાર નંબર-૨ બીજા સપ્ષાના નામે ફેરવવા માગશે તો તેને ડેરી મંજૂરી આપશે તો રૂ.૩૦૦૦/- (અંકે રૂપિયા ત્રણ હજાર પુરા) ટ્રાન્સફર ફી પેટે ભરપાઈ કરી આપવાના રહેશે.
૯. પક્ષકાર નંબર-૨નું વાહન ડેરીમાં કામકાજ દરમિયાન બગડે કે અકસ્માત થાય તો તેનાથી ડેરીને થયેલ નુકશાની કે ડેરીના કર્મચારીની જાનહાની કે શારીરીકહાની અંગેની જવાબદારી પક્ષકાર નંબર-૨ની રહેશે. પક્ષકાર નંબર-૨એ રાખેલ કર્મચારી (વર્કમેન)ને ફરજ દરમિયાન જાનહાની થાય કે શારીરિક ઈજા થાય તો વર્કમેન કોમ્પ્રેશન એક્ટ નીચેની તમામ જવાબદારી માત્ર પક્ષકાર નંબર-૨ની રહેશે અને કોઈપણ સંજોગોમાં ડેરીએ વળતરની રકમ ચુકવવાની થશે નહીં.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૧૦. પક્ષકાર નંબર-૨ પોતાના વાહનને ડેરી અગર શીતકેન્દ્ર ઉપર પાણીથી ઘોંઘ શકશે નહીં કે સાફ સુફી કરશે નહીં જો તેમ કરવામાં આવશે તો રૂ.૧૦૦૦/- સંઘ દંડ પેટે વસુલી શકશે.
૧૧. પક્ષકાર નંબર-૨ સાથેનો પત્ર વ્યવહાર પક્ષકાર નંબર-૨ના વાહન ઉપરના રોકેલ માણસોની સહી લઈને કરવામાં આવશે જે પક્ષકાર નંબર-૨ને મળ્યા બરાબર ગણાશે આમ છતાં પક્ષકાર નંબર-૨ના વાહનના માણસો ટપાલ સ્વીકારશે નહીં તો ટપાલ વાહન ઉપર ચોંટાડવામાં આવશે અથવા નોટીસ બોર્ડ ઉપર પ્રસિધ્ધ કરવામાં આવશે જે પક્ષકાર નંબર-૨ને મળ્યા બરાબર ગણાશે.
૧૨. પક્ષકાર નંબર-૨એ વાહનમાં રાખેલા શખ્શો સંઘના અધિકૃત અધિકારીઓની સુચના પ્રમાણે કામ કરશે તેમ કરવામાં તેઓ બેદરકાર જણાશે અથવા અસભ્ય વર્તન કરશે તો સંઘ જે રીતે જણાવે તે રીતે પગલાં પક્ષકાર નંબર-૨એ લેવાના રહેશે અને સંઘને થયેલ નુકશાની ભરી આપવાની રહેશે સંઘના અધિકારી / કર્મચારીઓ અને મંડળીના પ્રતિનિધીઓ સાથે પક્ષકાર નંબર-૨ કે તેના કર્મચારીઓ બેદરકાર રહેશે અથવા અસભ્ય વર્તન કરશે તો તેનો ઇજારો રદ કરી શકાશે.
૧૩. ડેરી / ચીલીંગ સેન્ટરમાં પક્ષકાર નંબર-૨નું વાહન દાખલ થતા વાહનને દરવાજે રોકી નોંધ વિગેરે કરવાની રહેશે વાહન ચીલીંગ સેન્ટરે અથવા ડેરીની હદમાં કલાકના ૧૦ કી.મી ના વેગ મર્યાદામાં ચલાવવાનું રહેશે આ ઉપરાંત સંઘની મિલકતને જો કોઈ નુકશાન થશે તો તેની જવાબદારી પક્ષકાર નંબર-૨ની રહેશે અને તેની સંઘને થયેલ નુકશાની પક્ષકાર નંબર-૨એ ભરપાઈ કરવાની રહેશે જો તે ભરપાઈ નહીં કરે તો તેમના બીલમાંથી વસુલ થઈ શકશે પક્ષકાર નંબર-૨ સલામતી તેમજ શિસ્તના નિયમોનું પાલન કરશે અને તેનો ભંગ બદલ સંઘ પક્ષકાર નંબર-૨ને જે દંડ કરે તે પક્ષકાર નંબર-૨ને માન્ય રહેશે.
૧૪. પક્ષકાર નંબર-૨એ પોતાના વાહનના વીમાની પોલીસીની નકલ રજુ કરવાની રહેશે.
૧૫. આ ઇજારો તા-૦૧/૦૧/૨૦૨૩ થી તા-૩૧/૧૨/૨૦૨૩ સુધી રહેશે. તથા સંઘને જરૂર જણાયે વધુ સમય માટે મુદત વધારી શકાશે આમ નક્કી થયેલ સમય સુધી ઇજારો પુરો કરવાનો રહેશે અને જો ઇજારાની કામગીરીની મુદત પુરી થતા પહેલા બંધ કરશે તો તેની ડીપોઝીટ જપ્ત થશે તથા બીજી વ્યવસ્થા ગોઠવવામાં સંઘને જે નુકશાની થશે તે પક્ષકાર નંબર-૨ પાસેથી વસુલ કરવામાં આવશે. આમ છતાં આકસ્મિક સંજોગોના કારણે સંઘની અને પક્ષકાર નંબર-૨ની સહમતીથી ઇજારાના સમયમાં ગમે તેટલો વધારો કરી શકાશે. જરૂર જણાયે રૂટ ઉપરના દૂધના જથ્થામાં ઘટાડો થયે નાનું વાહન સંઘ મુકી શકશે. અને તે પક્ષકાર નંબર-૨એ માન્ય રાખવાનું રહેશે.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૧૬. સંઘના નિયમ મુજબ મંડળીના કોઈપણ કર્મચારી અથવા હોદ્દાદારો દૂધ પરિવહનના ઇજારામાં પ્રત્યક્ષ કે પરોક્ષ રીતે જોડાઈ શકશે નહીં અને જો ટેન્ડર મંજૂર થયા બાદ સારી હકીકતની જાણ થશે ત્યારે તેનો ઇજારો રદ કરવામાં આવશે અને તેનાથી જે કોઈ નુકશાન મંડળીએ સંઘને સહન કરવું પડશે તે સદરહુ પક્ષકાર નંબર-૨ પાસેથી વસુલી લેવામાં આવશે.
૧૭. પક્ષકાર નંબર-૨ પોતાના મરજી મુજબ ઇજારામાં ફેરફાર કરી શકશે નહીં કે કોન્ટ્રાક્ટમાં મુકેલ વાહનની સંઘની પરવાનગી સિવાય તેનું વેચાણ કરી શકશે નહીં.
૧૮. પક્ષકાર નંબર-૨એ પોતાના વાહન માટે ડીઝલની વ્યવસ્થા કરવાની રહેશે. સરકારશ્રી તરફથી જ્યારે ડીઝલના ભાવમાં વધારો /ઘટાડો કરવામાં આવશે ત્યારે મંજૂર થયેલ કી.મી ના ઇજારાના ભાવમાં વાહનની એવરેજ ગણી વધારો/ ઘટાડો કરવાનું સંઘ વીચારશે અને જે સંઘને યોગ્ય લાગે તો તે અંગે જરૂરી લાગે તેટલો ભાવ વધારો - ઘટાડો આપવા કે કપાત કરવા વિચારી શકશે. આ અંગે સંઘ જે નિર્ણય કરશે તે પક્ષકાર નંબર-૨ને માન્ય રહેશે.
૧૯. પક્ષકાર નંબર-૨એ કાયમી ડીપોઝીટ તરીકે દિન ૧૫(પંદર)નું ભાડું ટેન્ડર મંજૂર થયેથી સંઘ પાસે જમા કરાવવાનું રહેશે. આ ડીપોઝીટ સંઘ સાથેનો ઇજારો પુરો થયા બાદ પક્ષકાર નંબર-૨ તરફથી રૂટ પરની મંડળીઓ કે સંઘ સાથેના હિસાબો ચુકવે કર્યા બાદ પરત કરવામાં આવશે. સદર ડીપોઝીટનું વ્યાજ સંઘ ચુકવશે નહીં.
૨૦. પક્ષકાર નંબર-૨ એ સંઘ તરફથી જણાવવામાં આવતા સીક્યોરીટી ઊપકરણો પોતાના વાહનમાં લગાડવાના રહેશે અને તેની જાળવણી કરવાની જવાબદારી સાથે નીભાવવાના રહેશે. ઊપરોક્ત સીક્યોરીટી ઊપકરણો નો ખર્ચ સંઘ ભોગવશે પરંતુ કરારનાં સમયગાળા સુધી પક્ષકાર નંબર-૨ એ ઊપકરણોની સુરક્ષા થાપણ તરીકે જમા રાખવાનાં રહેશે.
૨૧. પક્ષકાર નંબર-૨એ પોતાના રૂટનું ટ્રાન્સપોર્ટ બીલ બે નકલમાં ૧ થી ૩૦/૩૧ તારીખ માટેનું દર માસની ૦૫ તારીખ સુધીમાં સંઘમાં મુકવાનું રહેશે. પક્ષકાર નંબર-૨ને બીલમાંથી ચુકવવા પાત્ર થતી રકમમાંથી પી. એફની રકમ તથા આવકવેરા અધિનિયમ મુજબ કપાત કરવા પાત્ર થતી રકમ તથા સર્વિસ ટેક્સ, ટી ડી એસ.ની સરકારશ્રીના પ્રવર્તમાન ધારાધોરણો મુજબની કપાત અને અન્ય નુકશાનીના ડેબીટમેમા મુજબ તેમજ દંડની રકમ કપાત કરવાનો સંપૂર્ણ અધિકાર સંઘને રહેશે. આ અંગે કોઈ ખુલાસો સંઘે આપવાનો રહેશે નહીં.જેથી સંઘ જરૂરી કાર્યવાહી પુરી કરી બીલના નાણા પક્ષકાર નંબર-૨ના બેંકના ખાતામાં જમા કરાવશે. પક્ષકાર નંબર-૨ની કોઈપણ જાતની ઉતાવળ કે આગ્રહ ચાલશે નહીં.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૨૨. સરકારશ્રી તરફથી જો રૂટ પરિવહન બીલમાં GST લાગુ પડે તો GST નંબર મેળવી લેવાની જવાબદારી પક્ષકાર નંબર-૨ની રહેશે અને મેળવેલ નંબર સહકાર વિભાગમાં જણાવી દેવાની જવાબદારી પક્ષકાર નંબર-૨ની રહેશે.
૨૩. કેન્દ્ર સરકાર, ગુજરાત સરકાર દ્વારા વખતોવખત આવતા નિયમો મુજબ પક્ષકાર નંબર-૨ દ્વારા નાણાકીય જવાબદારી ઉદ્ભવે તે સમયે પક્ષકાર નંબર-૨ના બીલમાંથી આવી જવાબદારીઓ પુરી કરવા માટે પક્ષકાર નંબર-૨ વતી સંઘ પૂર્ણ કરશે તો તેની વસુલાત પણ સંઘ દ્વારા પક્ષકાર નંબર-૨ના બીલમાંથી કરવામાં આવશે પરંતુ પ્રોવિડન્ડ ફંડની તમામ કાનુની જવાબદારી પક્ષકાર નંબર-૨ની પોતાની રહેશે પક્ષકાર નંબર-૨ આ કરારને પરીપૂર્ણ કરવા જાતે કામ કરશે અને અગર જો કરાર પરીપૂર્ણ કરવા માણસોને નોકરીમાં રાખશે તો નોકરીમાં માણસો માટેના કાયદાઓ તથા અન્ય કાયદાઓ અંગેની ઉપસ્થિત થતી તમામ જવાબદારી પક્ષકાર નંબર-૨ની રહેશે.
૨૪. પક્ષકાર નંબર-૨ને ટ્રાન્સપોર્ટ ઇજારાના બીલ સામે એડવાન્સ રકમ આપવામાં આવશે નહીં.
૨૫. કોઈપણ સંજોગોમાં પક્ષકાર નંબર-૨ પોતાનો ઇજારો સંતોષકારક ચલાવી શકે નહીં અગર અનિયમીત ચલાવે અગર શંકાસ્પદ વર્તન જણાય તે વખતે ઇજારો રદ કરવાની સત્તા સંઘની રહેશે અને તે અંગે નવો ઇજારો આપવામાં આવશે તેની તમામ જવાબદારી અને તે અંગે ડેરીને થતી નુકશાનીની જવાબદારી પક્ષકાર નંબર-૨ની રહેશે. જે માટે તેની ડીપોઝીટ જપ્ત કરવામાં આવશે.
૨૬. શરતોમાં સમાવેશ કરવામાં આવેલ ન હોય તેવી બાબતોમાં જનરલ મેનેજર કે અધિકૃત કર્મચારી સંઘના હિતમાં જે કાંઈ સુચના કે આદેશ આપે તેનો પક્ષકાર નંબર-૨એ ચુસ્તપણે અમલ કરવાનો રહેશે. આમ કરવામાં પક્ષકાર નંબર-૨ નિષ્ફળ જાય તો સંઘના જનરલ મેનેજર કે અધિકૃત કર્મચારી જે શિક્ષાત્મક પગલાં ભરે તે પક્ષકાર નંબર-૨એ સ્વિકારવાના રહેશે.
૨૭. પક્ષકાર નંબર-૨એ સંઘમાંથી મંડળીને પુરી પાડવાની ટપાલ અને ચીજવસ્તુઓ સંઘ નક્કી કરે તે રીતે રાખવા તથા પહોંચાડવાની જવાબદારી પક્ષકાર નંબર-૨ની રહેશે. અને જો ટપાલ અથવા ચીજવસ્તુઓ સમયસર મંડળીઓને અગર મંડળી ઉપરથી સંઘને મુળસ્થિતીમાં અને સારી હાલતમાં પહોંચતી નહીં કરાય તો ન કરાયા બદલ જે કાંઈ નુકશાની થઈ હોય તે તથા બેદરકારી બદલ દંડ અને નુકશાની પક્ષકાર નંબર-૨ પાસેથી વસુલ કરવામાં આવશે.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૨૮. પક્ષકાર નંબર-૨એ તેના વાહન ઉપર મુકાયેલ ડ્રાયવર અને કંડક્ટર અગર હેલ્પરની થતી પ્રોવિડંડ ફંડની તથા ઇ.એસ.આઈ.ની રકમ દર માસે તેમના મહેનતાણા અને સરકારશ્રીના ધારાધોરણ મુજબ સંઘમાં જમા કરાવવાની રહેશે. જો પક્ષકાર નંબર-૨ તેમ કરવામાં નિષ્ફળ જશે તો સંઘ તેના દૂધ પરિવહન બીલમાંથી થતી રકમ કપાત કરી જમા કરી લેવાને હક્કદાર રહેશે અને પક્ષકાર નંબર-૨એ કામે રાખેલ કર્મચારીઓની હાજરી દર માસે નિયમીત આપવાની રહેશે જેથી તે મુજબની થતી રકમની કપાત કરવામાં આવશે.
૨૯. પક્ષકાર નંબર-૨એ તેમના વાહનમાં પરિવહન સમયે કામ કરતા કર્મચારીને અકસ્માત થાય અગર તેનું મૃત્યુ થાય તે માટે તેમનો વાર્ષિક વીમો વાહનમાં કામ કરતા દરેક કર્મચારીઓનો ફરજિયાત લઈ લેવાનો રહેશે.
૩૦. પક્ષકાર નંબર-૨ના વાહનને શહેરમાં અગર કરબામાં કે ગામડામાં કોઈ કોમી તોફાન અગર બીજા તોફાનોના કારણે તેમનાં વાહનને કોઈપણ જાતનું નુકશાન કરવામાં આવ્યું હશે તો તે થયેલ સઘળા નુકશાનની સંપૂર્ણ જવાબદારી પક્ષકાર નંબર-૨ની રહેશે.
૩૧. પક્ષકાર નંબર-૨એ સંઘના નોમીનલ સભાસદ થવાનું ફરજિયાત રહેશે.
૩૨. પક્ષકાર નંબર-૨ ના વાહનમાં સંઘની મજૂરી આપવામા આવી ન હોય તેવી કોઈ જાહેરાત કે લખાણ, મોકલાવી કે લગાડી શકશે નહીં.
૩૩. પક્ષકાર નંબર-૨ના વાહનમાં સંઘના તેમજ મંડળીના કર્મચારી બેઠા હોય તે દરમ્યાન અકસ્માત થાય અને શારીરીક હાની કે જાનહાની થાય તેની તમામ જવાબદારી પક્ષકાર નંબર-૨ની રહેશે.
૩૪. પક્ષકાર નંબર-૨નું વાહન લાયસન્સ ન હોય તેવી વ્યક્તિ ચલાવી શકશે નહીં.
૩૫. આ શરતોના અર્થઘટનમાં સંઘના જનરલ મેનેજરશ્રીનો નિર્ણય અંતિમ રહેશે. જે નિર્ણય પક્ષકાર નંબર-૨ને બંધન કર્તા રહેશે.
૩૬. પક્ષકાર નંબર-૨ એ સંઘને જરૂર લાગે તો અર્નેસ્ટમનીની રકમ દૈનિક ભાડાના ૧૫(પંદર) દિવસનું થતું ભાડું જમા રાખવાનું રહેશે.
૩૭. પક્ષકાર નંબર-૨એ બે સઘ્ધર સાક્ષી ડેરી સુચવે તે રીતે અલગ અલગ આપવાના રહેશે.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જ એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૩૮. પક્ષકાર નંબર-૨એ પાનકાર્ડ રજુ કરવાનું રહેશે અને રજુ કર્યા બાદ જ બીલની રકમ ચુકવવામાં આવશે.
૩૯. પક્ષકાર નંબર-૨એ ડેરી સાથે કરારનામુ કર્યા પહેલા કોન્ટ્રાક્ટ મુજબનુ કામ કર્યુ હશે એટલે કે તુરત જ કોન્ટ્રાક્ટની શરતો બંધનકર્તા થશે. આ અંગે કોઈ વાંધો ઉઠાવી શકશે નહીં. એગ્રીમેન્ટ રજુ નહીં થાય ત્યાં સુધી બીલનુ પેમેન્ટ કરવામાં આવશે નહીં.
૪૦. પક્ષકાર નંબર-૨ કોઈપણ જાતના યુનિયન કે એશોશિયેશનમાં જોડાઈ શકશે નહીં. અને જો જોડાશે તો તેનો ઇજારો આપોઆપ રદ થયેલ ગણાશે.
૪૧. પક્ષકાર નંબર-૨ કે તેના કોઈ માણસો પાન, માવા, ગુટકા, તમાકુ, બીડી વિગેરે ડેરી કે ચિલિંગ સેન્ટરના કંપાઉન્ડમાં ખાઈ શકશે નહીં. કે સાથે રાખી શકશે નહીં અને જો રાખશે કે ખાશે તો રૂ. ૨૦૦૦/- નો દંડ સંઘ વસુલી શકશે.
૪૨. પક્ષકાર નંબર-૨ પોતાના વાહનમાં પેસેન્જર બેસાડી શકશે નહીં અને જો પેસેન્જર બેસાડતા પકડાશે તો સંઘ જે નક્કી કરે તે દંડ પક્ષકાર નંબર-૨એ ભોગવવાનો રહેશે.
૪૩. પક્ષકાર નંબર-૨ પોતાના વાહનમાં પેસેન્જર બેસાડશે અને તે દરમિયાન કોઈ અકસ્માત થાય તો તે અંગે પક્ષકાર નંબર-૨ જવાબદાર રહેશે સંઘ નહીં. સંઘ પેસેન્જર બેસાડવા બદલ દંડ કરી શકશે.
૪૪. પક્ષકાર નંબર-૨એ પોતાનો તથા વાહન ચાલક તથા કંડક્ટર રાખેલ હોય તો તેમનો મોબાઇલ નંબર ફરજિયાત પણે HRM વિભાગમાં રજીસ્ટ્રેશન કરાવવાનો રહેશે. મોબાઇલ નંબર બદલ્યે થી જુનો નંબર રદ કરાવી તરત જ નવો નંબર રજીસ્ટ્રેશન કરાવવાનો રહેશે.
૪૫. પક્ષકાર નંબર-૨ અને સંઘ વચ્ચે આ કરારના કોઈ અર્થઘટનનો પ્રશ્ન ઉભો થાય અથવા કરારને અંગે વહીવટની લેણદેણનો પ્રશ્ન ઉપસ્થિત થાય કે કરારભંગ કોણે કરેલ છે તે પ્રશ્ન ઉપસ્થિત થાય તે કરારનો અંત આવી ગયો છે કે કેમ? અને તે વ્યાજબી રીતે આવેલ છે કે કેમ ? તે અંગેની તકરાર સંઘના ચેરમેનશ્રીની લવાઈ ઉપર રહેશે. અને ચેરમેનશ્રી જે ફેસલો આપે તે બંને પક્ષો માટે આખરી અને બંધનકર્તા રહેશે. આ શરતને પૂર્વશરત તરીકે ગણવામાં આવશે. અને ચેરમેનશ્રીની લવાઈમાં સોપ્યા સિવાય પક્ષકાર નંબર-૨ બારોબાર કોર્ટમાં દાવો દાખલ કરી શકશે નહીં આ કરાર લાલપુર મુકામે થયેલ છે તેથી જો કદાચ કોઈની તકરાર ઉપસ્થિત થાય તો તે માટે લાલપુર અદાલતની હકુમત રહેશે અને તે સિવાય બહારની અદાલતમાં દાવો દાખલ થઈ શકશે નહીં.



શ્રી જામનગર જિલ્લા સહકારી દૂધ ઉત્પાદક સંઘ લી.

“હાલાર દૂધ ધારા”

રજિસ્ટ્રેશન નં. : જે એમ આર/સે (સં) દૂધ ૪૧૭૬૪, તા. ૧૫-૦૭-૨૦૧૩

૪૬. પક્ષકાર નંબર-૨એ પ્રવાસ વખતે વાહન ના ડ્રાઇવરના જમવાની વ્યવસ્થા ઈજાદારાએ જાતે કરવાની રહેશે.

નોંધ:- ૧ થી ૪૬ શરતો મેં વાંચેલ તથા સમજેલ છે. ઈજારાના સમય દરમિયાન મને કબુલ મંજુર છે.

ઈજારદારની સહી

સરનામું:-

.....

.....

.....

૧. સાક્ષીની સહી:-.....

૨. સાક્ષીની સહી:-.....

સદર વાહનભાવ..... થી શ્રી

આપવાનું મંજુર છે.

જનરલ મેનેજર



શ્રી જામનગર જિલ્લા સહકારી દુધ ઉત્પાદક સંઘ લી.

“હાલાર દુધ ધારા”

રજિસ્ટ્રેશન નં. : જ એમ આર/સે (સં) દુધ ૪૧૭૬૪, તા. ૧૫-૦૭-૨૦૧૩

૧. સાક્ષીની સહી :-.....

૨. સાક્ષીની સહી :-.....